

Sri Chinnamastha Devi Hridayam

śrīpārvatyuvāca |

śrutaṁ pūjādikaṁ samyagbhavadvaktrābja nissṛtam |

hr̥dayaṁ chinnamastāyāḥ śrōtomicchāmi sāmpratam || 1 ||

śrī mahādēva uvāca |

nādyāvadhi mayā prōktaṁ kasyāpi prāṇavallabhē |

yattvayā paripr̥ṣṭō:'haṁ vakṣyē prītyai tava priyē || 2 ||

ōm asya śrīchinnamastāhr̥dayastōtramahāmantrasya – bhairava ṛṣiḥ –

samrāṭ chandaḥ -chinnamastā dēvatā – hūm bījam – ōm śaktiḥ –

hrīm kīlakaṁ – śatrukṣayakaraṇārthē japē viniyōgaḥ ||

atha karanyāsaḥ |

ōm ōm aṅguṣṭhābhyāṁ namaḥ |

ōm hūm tarjanībhyāṁ namaḥ |

ōm hrīm madhyamābhyāṁ namaḥ |

ōm klīm anāmikābhyāṁ namaḥ |

ōm aim kaniṣṭhikābhyāṁ namaḥ |

ōm hūm karatalakarapr̥ṣṭhābhyāṁ namaḥ |

atha karanyāsaḥ |

ōm ōm hr̥dayāya namaḥ |

ōm hūm śirasē svāhā |

ōm hrīm śikhāyai vaṣaṭ |

ōm klīm nētratrāyāya vauṣaṭ |

ōm aim kavacāya hum |

ōm hūm astrāya phaṭ |

bhūrbhuvassuvarōmiti digbandhaḥ |

dhyānam |

raktābhām raktakēśīm karakamalalāsatkarṭṭkām kālakāntīm

vicchinnātmīyamuṇḍāsr̥garuṇabahulām cakradhārām pibantīm |

vighnābhraughapracāṇḍaśvasanasamanibhām sēvitām siddhasaṅghaiḥ

padmākṣīm chinnamastām chalakaraditijacchēdinīm saṁsmarāmi || 1

||

vandē:’ham chinnamastām tām chinnamuṇḍadharām parām |

chinagrīvōcchaṭācchannām kṣaumavastraparicchadām || 2 ||

sarvadā surasaṅghēna sēvitāṅghrisarōruhām |

sēvē sakalasampatyai chinnamastām śubhapradām || 3 ||

yajñānām yōgayajñāya yā tu jātā yugē yugē |

dānavāntakarīm dēvīm chinnamastām bhajāmi tām || 4 ||

vairōcanīm varārōhām vāmadēmavivardhitām |

kōṭisūryaprabhām vandē vidyudvarṇākṣimaṇḍitām || 5 ||

nijakaṅṭhōcchaladraktadhārayā yā muhurmuḥuḥ |

yōginī gaṇasaṁstutyā tasyāścaraṇamāśrayē || 6 ||

hūmityēkākṣaram mantram yadīyam yuktamānasaḥ |
yō japēttasya vidvēṣī bhasmatām yāti tām bhajē || 7 ||

hūm svāhēti manum samyagyassmaratyārtimānnaraḥ |
chinatti chinnamastāyā tasya bādhām namāmi tām || 8 ||

yasyāḥ kaṭākṣamātrēṇa krūrabhūtādayō drutam |
dūrē tasya palāyantē chinnamastām bhajāmi tām || 9 ||

kṣitalaparirakṣākṣāntarōṣā sudakṣā
chalayutakalakakṣācchēdanē kṣāntilakṣyā |
kṣitiditijasupakṣā kṣōṇipākṣayyaśikṣā
jayatu jayatu cākṣā chinnamastāribhakṣā || 10 ||

kalikaluṣakalānām kartanē kartrihastā
surakuvalayakāśā mandabhānuprakāśā |
asurakulakalāpatrāsikākālamūrti-
rjayatu jayatu kālī chinnamastā karālī || 11 ||

bhuvanabharaṇabhūrī bhrājamānānubhāvā
bhava bhava vibhavānām bhāraṇōdbhātabhūtiḥ |
dvijakulakamalānām bhāsinī bhānumūrti-
rbhavatu bhavatu vāṇī chinnamastā bhavānī || 12 ||

mama ripugaṇamāśu cchēttumugram kṛpāṇam
sapadi janani tīkṣṇam chinnamuṇḍam grḥāṇa |

bhavatu tava yaśō:'lam chindhi śatrūnkālānmē
mama ca paridiśēṣṭam chinnamastē kṣamasva || 13 ||

chinnagrīvā chinnamastā chinnamuṇḍadharā:'kṣatā |
kṣōdakṣēmakarī svakṣā kṣōṇīśācchādāna kṣamā || 14 ||

vairōcanī varārōhā balidānapraharṣitā |
baliyōjitapādābjā vāsudēva prapūjitā || 15 ||

iti dvādaśānāmāni chinnamastā priyāṇi yaḥ |
smarētpṛātassamutthāya tasya naśyanti śatravaḥ || 16 ||

yām smṛtvā santi sadyaḥ sakalaḥ suragaṇāḥ sarvadā sampadādhyāḥ
śatrūṇām saṅghamāhatya viśadavadanāḥ svasthacittāḥ śrayanti |
tasyāḥ saṅkalpavantaḥ sarasijacaraṇassantataṁ samśrayanti
sā:'dyā śrīśādisēvyā suphalatu sutarām chinnamastā praśastā || 17 ||

hr̥dayamitimajñātvā hantumicchati yō dviṣam |
katham tasyāciraṁ śatrurnāśamēṣyati pārvati || 18 ||

yadīcchēnnāśanam śatrōḥ śīghramētatpaṭhēnnaraḥ |
chinnamastā prasannāpi dadāti phalamīpsitam || 19 ||

śatrupraśamanam puṇyam samīpsitaphalapradam |
āyurārōgyadam caiva paṭhatām puṇyasādhanam || 20 ||

iti śrīnandyāvartē mahādēvapārvatīsaṁvādē
śrīchinnamastāhr̥dayastōtram sampūrṇam ||